

कार्यालय कलेक्टर जिला – खंडवा म0प्र0

क्रमांक --क/वित्त/2020/2463

खंडवा, दिनांक 12/02/2020

वित्त वर्ष 2020-21 के लिये वाहन किराये पर लिये जाने हेतु विज्ञप्ति

सर्वसाधारण को सूचित किया जाता है कि कलेक्टर कार्यालय खंडवा/अनुविभागीय अधिकारी हरसूद/पुनासा तथा तहसील मुख्यालय (खंडवा/हरसूद/पंधाना/पुनासा/खालवा) में पदस्थ तहसीलदारों के लिये मासिक दर पर वित्त वर्ष 2020-21 हेतु टैक्सी कोटे में क्षेत्रीय परिवहन कार्यालय से रजिस्टर्ड वाहन महिन्द्रा बोलेरों अथवा समकक्ष (डीजल) (अधिकतम कीमत 6.50 लाख तक) समय समय पर आवश्यकतानुसार किराये पर लिये जाने हैं, इस हेतु संलग्न विस्तृत निविदा शर्तों के साथ सीलबंद निविदायें पंजीकृत फर्मों/संस्थाओं/व्यक्तियों से निर्धारित प्रपत्र में दिनांक 26-02-2020 दोपहर 3-00 बजे तक कार्यालय कलेक्टर जिला – खंडवा में आमंत्रित की जाती हैं। उक्त प्राप्त निविदायें दिनांक-27-02-2020 को समय दोपहर 03-00 बजे कलेक्टर कार्यालय खंडवा के सभाकक्ष में उपस्थित निविदाकारों के समक्ष खोली जावेगी।

—: विस्तृत शर्तें :-

महिन्द्रा बोलेरों वाहन के समकक्ष (अधिकतम कीमत 6.50 लाख तक)

- 1- वाहन परिवहन कार्यालय में टैक्सी कोटे में पंजीकृत होना अनिवार्य हैं।
- 2- वाहन आवश्यकतानुसार जिला मुख्यालय/तहसील मुख्यालय (खंडवा/हरसूद/पंधाना/पुनासा/खालवा) पर लिये जायें तथा वाहनों का उपयोग शासकीय कार्य से भ्रमण के लिये किया जावेगा, वाहन जिस भी तहसील के लिये किराये पर लिया जावेगा वाहन प्रदायकर्ता को वाहन उस तहसील मुख्यालय पर उपलब्ध कराया जाना होगा। वाहन 24 घंटे उपयोगकर्ता अधिकारी के नियंत्रण एवं उनके कार्यालय/निवास स्थान पर रहेगा।
- 3- वाहन मासिक किराये के आधार पर वाहन चालक सहित किराये पर लिया जावेगा।
- 4- मासिक किराये की दरें मय वाहन चालक के प्रस्तुत की जावें।
- 5- किराये पर उपलब्ध कराया गया वाहन यात्रा के दौरान दुर्गम स्थानों पर भी ले जाया सकेगा। वाहन चालक का यह कर्तव्य होगा कि वह उपयोगकर्ता अधिकारी के आदेश का पालन करें।
- 6- किराये पर दिये जाने वाला वाहन का मॉडल जनवरी-17 से पूर्व का नहीं होना चाहिए।
- 7- किराये की अवधि में वाहन में डीजल/आईल प्रदाय की जिम्मेदारी संबंधित कार्यालय/तहसील कार्यालय की होगी, जिसका भुगतान संबंधित कार्यालय द्वारा विभागीय मद में उपलब्ध आबंटन में से किया जावेगा। वाहन में डीजल का प्रदाय न्यूनतम 12 कि0मी0 प्रति लीटर के मान से किया जावेगा।
- 8- वाहन के संधारण पर होने वाली टूट-फूट/पंचर/बैटरी, टायर टियूब बदलने इत्यादि व्यय की सम्पूर्ण जिम्मेदारी वाहन प्रदायकर्ता की होगी।

निरंतर.....2.....

- 9- वाहन सेल्फ स्टार्ट होना आवश्यक हैं, वाहन में अच्छी स्टेपनी अनिवार्य रूप से हो तथा चारो टायर-टियूब अच्छे होना चाहिए व माइलोमीटर हमेशा चालू हालत में होना अनिवार्य हैं । इसकी जिम्मेदारी वाहन प्रदाता की होगी ।
- 10- वाहन चालक को हर समय कार्य करने के लिये तैयार रहने का आदेश आवश्यक हैं । अत्यावश्यक होने पर दूरभाष/मोबाईल पर सूचना प्राप्त होते ही उपस्थित होना अनिवार्य होगा ।
- 11- वाहन चालक के पास नियमानुसार वाहन चालन का वैध ड्रायविंग लायसेन्स होना आवश्यक हैं तथा वाहन के बीमा/रजिस्ट्रेशन एवं ड्रायविंग लायसंस इत्यादि से संबंधित कागजात हमेशा वाहन में रखने आवश्यक होंगे । वाहन टेक्स पेड एवं वाहन प्रदाता के स्वामित्व का होना चाहिए । किसी भी प्रकार की दुर्घटना इत्यादि होने पर वाहन का स्वामी इसके लिये पूर्ण उत्तरदायी होगा तथा समस्त खर्चे स्वयं वहन करेगा एवं किसी प्रकार के विवाद होने पर उसके निराकरण का उत्तरदायित्व वाहन प्रदाता का होगा, यदि कोई वैधानिक क्षतिपूर्ति न्यायालय द्वारा तय की जाती हैं, तो उसकी सम्पूर्ण जवाबदारी वाहन प्रदाता की होगी, इस हेतु शासन द्वारा कोई व्यय वहन नहीं किया जावेगा ।
- 12- प्रत्येक निविदा-दाता को एक साथ दो भाग में निविदा प्रपत्र पृथक-पृथक बंद लिफाफों में देने होंगे । निविदा प्रपत्र के एक भाग में निविदा का तकनीकी पक्ष सम्मिलित होगा, जिसमें नियम एवं शर्तों को पूरा करने की जानकारी, आवश्यक प्रमाण पत्र तथा संबंधित अभिलेख प्रस्तुत करने होंगे । जबकि प्रपत्र का दूसरा भाग प्रतिस्पर्धात्मक दरों से संबंधित होगा । तकनीकी पक्ष की जानकारी वाले लिफाफों पर "तकनीकी पक्ष" तथा वित्तीयपक्ष वाले लिफाफों पर "वित्तीय पक्ष" लिखना अनिवार्य होगा ।
- 13- तकनीकी निविदा से सभी शर्तों का पूरा करने पर प्रतिस्पर्धा हेतु पात्र पाये जाने की स्थिति में ही निविदा-दाता के वित्तीय प्रपत्र को निविदा समिति द्वारा निर्धारित तिथि एवं समय पर खोला जावेगा । जिस निविदा-दाता के तकनीकी पक्ष में कमियां अथवा विसंगतियां होगी, उनके निविदा प्रपत्र के वित्तीय भाग को प्रतिस्पर्धा में सम्मिलित नहीं किया जावेगा ।
- 14- रास्ते में वाहन खराब होने की स्थिति में वाहन, उपयोगकर्ता अधिकारी को सामान्यतः दो घंटे में सुधार कराकर उपयोग हेतु वाहन उपलब्ध कराना होगा । दो घंटे से अधिक वाहन खराब होने पर उस दिन का किराया नहीं दिया जावेगा । वाहन के खराब होने के स्थान से गैरेज तक लाने का दायित्व वाहन प्रदाता का होगा ।
- 15- वाहन प्रदाता को मांग अनुसार वाहन प्रदाय करना अनिवार्य होगा । मांग अनुसार वाहन उपलब्ध नहीं कराने की स्थिति में उसके द्वारा जमा कराई गई प्रतिभूति राशि कार्यालय द्वारा राजसात की जा सकेगी । वाहन हेतु किसी भी प्रकार का अग्रिम प्रदाय नहीं किया जावेगा ।
- 16- वाहन चालक द्वारा संबंधित वाहन उपयोग करने वाले अधिकारी व वाहन प्रभारी से प्रतिदिन मीटर रीडिंग के अनुसार की गई यात्रा का प्रमाणीकरण लागबुक में कराना होगा । प्रमाणित लागबुक की प्रति देयक के साथ प्रस्तुत करना अनिवार्य होगा ।
- 17- माईलामीटर की गडबडी अथवा अन्य किसी कारण से निर्धारित दूरी से अधिक दूरी दर्शाये जाने की स्थिति में सक्षम अधिकारी द्वारा सडक मार्ग को निर्धारित दूरी अनुसार मान्य किया जावेगा ।
- 18- वाहन के स्थानीय या मुख्यालय से बाहर उपयोग में न्यूनतम दूरी का कोई भी बंधन नहीं रहेगा ।

- 19- निविदा जमा कराते समय धरोहर की राशि रू0 10000/- (राशि रू0 दस हजार मात्र) का "बैंक ड्राफ्ट कलेक्टर जिला - खंडवा के नाम से देय हो" कार्यालय में तकनीकी लिफाफे के साथ जमा कराना अनिवार्य होगा, अन्यथा निविदा मान्य नहीं की जावेगी । **आवश्यक दस्तावेजों की जांच हेतु तकनीकी लिफाफा बिना बंद किये जमा कराया जावे ।**
- 20- आवेदन में नाम एवं पता (दूरभाष/मोबाईल नं0 के साथ) स्पष्ट शब्दों में लिखा होना चाहिए, साथ ही निविदाकार को वाहन का पंजीयन, रोड टैक्स, इंश्योरेंस एवं फिटनेस प्रमाणपत्र टैक्सी परमीट वाहन चालक का वाहन लायसेंस इत्यादि सभी प्रमाण पत्रों की छायाप्रति का एक सेट अभिलेख हेतु निविदा के साथ प्रस्तुत करना होगा। उपरोक्त प्रमाण पत्रों के अभाव में निविदा स्वीकार नहीं की जावेगी ।
- 21- वाहन प्रदायकर्ता को स्वीकृति आदेश प्राप्ति के उपरांत मांग एवं आवश्यकतानुसार आदेशदाता अधिकारी के पास मय वाहन चालक के वाहन निर्धारित स्थान (कार्यालय) में भेजना होगा अन्यथा स्वीकृति निरस्त कर दी जावेगी ।
- 22- वाहन चालक का वेतन भत्ता एवं अन्य खर्च जिसमें वाहन चालक का दैनिक एवं अन्य यात्रा भत्ता भी शामिल हैं, वाहन प्रदायकर्ता स्वयं व्यय करेगा ।
- 23- वाहन आवश्यकता/मांग अनुसार **वित्त वर्ष 2020-21** (अप्रैल-2020 से मार्च-2021 तक) भ्रमण हेतु समय-समय पर किराये पर लिये जावेंगे । मान्य दरें 31.03.2021 तक अथवा आगामी वित्त वर्ष के लिये निविदा स्वीकृत होने तक के लिये लागू रहेगी ।
- 24- फर्मो/संस्थाओं द्वारा तकनीकी पक्ष की जानकारी पूर्ण करने के लिये निविदाकर्ता को राशि रू0 500/- मरत्र के स्टाम्प पर वाहन कं0/वाहन स्वामी का नाम/बीमा/फिटनेस इत्यादि की जानकारी के संबंध में शपथ पत्र प्रस्तुत करना होगा कि यदि मेरी निविदा स्वीकृत की जाती है, तो मैं वाहन कं0/वाहन स्वामी का नाम/बीमा/फिटनेस/वाहन का प्रदूषण नियंत्रण प्रमाण पत्र/वाहन चालक का नाम तथा उसके ड्रायविंग लायसेंस की छायाप्रति का एक सेट तत्काल प्रस्तुत कर दूंगा । ऐसी स्थिति में फर्म/संस्था तथा वाहन मालिक दोनो से अनुबंध किया जाना आवश्यक होगा । यदि निविदाकर्ता फर्म/संस्था उक्त शर्त की पूर्ति करने में असफल रहती हैं, तो उसकी जमा कराई गई अमानत की राशि रू0 10,000/- (राशि रू0 दस हजार मात्र) राजसात कर ली जावेगी तथा निविदा की स्वीकृत दर पर अन्य से वाहन किराये पर लिये जाने के लिय कार्यालय स्वतंत्र रहेगा, इस पर किसी भी प्रकार की आपत्ति मान्य नहीं की जावेगी, तथा फर्म/संस्था की निविदा स्वीकृत होने पर वाहन प्रदाता एवं वाहन स्वामी तथा आबंटित अधिकारी के मध्य राशि रू0 1000/- मात्र के स्टाम्प पत्र पर अनुबंध निष्पादित किये जाने की जवाबदारी वाहन प्रदाता फर्म/संस्था की होगी, अनुबंध न कराये जाने की दशा में निविदा अस्वीकृत की जाकर अमानत की राशि राजसात की जावेगी । सभी वाहन मालिक अल्प समय की सूचना पर वाहन उपलब्ध कराने में सक्षम हो ।
- 25- निर्धारित समयावधि पश्चात प्राप्त अथवा डाक द्वारा प्रेषित निविदाएं विलम्ब से प्राप्त होती है तो प्राप्त निविदाओं पर कोई विचार नहीं किया जावेगा ।
- 26- वाहन किराये पर देने की दर संलग्न प्रपत्र अनुसार अंकित करना होगा ।
- 27- निविदा स्वीकृत होने के उपरांत स्वीकृत निविदाकार तथा वाहन आबंटित अधिकारी के मध्य **राशि रू0 1000/- के स्टाम्प पत्र पर अनुबंध** निष्पादित किया जाना होगा ।
- 28- कार्यालय द्वारा स्वीकृत की गई दर पर ही उस वित्तीय वर्ष में यदि अन्य वाहन मालिक वाहन उपलब्ध कराये जाने को तैयार हो तो, वाहन किराये पर लिये जाने हेतु कार्यालय स्वतंत्र रहेगा ।

- 29- अधोहस्ताक्षरकर्ता को यह अधिकार होगा कि वाहन अनुबंध में उल्लेखित अवधि के पूर्व भी बिना कोई कारण बताये अनुबंध समाप्त कर सकता है ।
- 30- निविदाकर्ता वाहन स्वामी को अपना वाहन किराये से छुड़ाना हो तो दो माह पूर्व नोटिस/कार्यालय को लिखित में आवेदन पत्र प्रस्तुत करना होगा, अन्यथा उसका दो माह के किराये की राशि का भुगतान नहीं किया जावेगा ।
- 31- शासन निर्देशानुसार सर्विस टैक्स/टी0डी0एस0 का कटोत्रा भुगतान के समय किया जावेगा जो मान्य होगा, इस हेतु निविदा कर्ता फर्म/संस्था का पेन नं0 तथा सर्विस टैक्स नंबर होना अनिवार्य हैं ।
- 32- निविदा प्रस्तुत करने हेतु निर्धारित प्रपत्र जिला नाजरात शाखा कलेक्टोरेट खंडवा से कार्यालयीन दिवस/समय में प्राप्त किये जा सकते है ।
- 33- वाहन किराये की दरे बंद लिफाफें में दिनांक 26.02.2020 को अपरान्ह 3.00 बजे तक स्वीकार की जावेगी, जो दिनांक 27.02.2020 को उपस्थित निविदाकारों के समक्ष अपरान्ह 03.00 बजे खोली जावेगी ।
- 34- निविदा के साथ "प्रदूषण नियंत्रण प्रमाण पत्र" की छायाप्रति भी संलग्न की जाना अनिवार्य हैं ।
- 35- किसी भी निविदा को बिना कारण बताये स्वीकार अथवा अस्वीकार करने का अंतिम निर्णय कलेक्टर - जिला खंडवा का होगा तथा यह अंतिम व बंधनकारी रहेगा ।

(तन्वी सुन्द्रियाल)

कलेक्टर

जिला-खंडवा म0प्र0

खंडवा, दिनांक 12/02/2020

पृ0कं0 क/वित्त/2020/2464
प्रतिलिपि :-

- 1- प्रमुख सचिव म0प्र0 शासन राजस्व विभाग मंत्रालय भोपाल ।
- 2- प्रमुख राजस्व आयुक्त म0प्र0 भोपाल ।
- 3- आयुक्त, इंदौर संभाग इंदौर ।
- 4- समस्त कलेक्टर -----म0प्र0 की ओर प्रचार प्रसार हेतु ।
- 5- पुलीस अधीक्षक, खंडवा ।
- 6- क्षेत्रीय परिवहन अधिकारी भोपाल, की ओर सूचनार्थ प्रेषित ।
- 7- अतिरिक्त क्षेत्रीय परिवहन अधिकारी खंडवा की ओर सूचनार्थ एवं आवश्यक कार्यवाही हेतु प्रेषित ।
- 8- अनुविभागीय अधिकारी खंडवा/हरसूद/पंधाना/पुनासा ।
- 9- तहसीलदार खंडवा/हरसूद/पंधाना/पुनासा/खालवा ।
- 10- आयुक्त नगर पालिक निगम खंडवा ।
- 11- मुख्य नगर पालिका अधिकारी नगर पंचायत हरसूद/पंधाना/मुंदी/ओंकारेवर ।
- 12- सहायक संचालक, जनसम्पर्क खंडवा को विस्तृत प्रचार प्रसार हेतु प्रेषित ।
- 13- प्रभारी अधिकारी नाजरात शाखा कलेक्टोरेट खंडवा ।
की ओर प्रेषित कर लेख हैं कि उक्त निविदा कार्यालय के सूचना पटल पर चस्पा करें ।
- 14- जिला सूचना एवं विज्ञान अधिकारी खंडवा/प्रबंधक "ई" गर्वन्स कलेक्टोरेट खंडवा की ओर सूचनार्थ प्रेषित कर लेख हैं उक्त विज्ञप्ति कलेक्टर खंडवा के वेब साईड पर उपलब्ध करावें
- 15/ अधीक्षक कलेक्टोरेट खंडवा की ओर प्रेषित कर लेख हैं कि दिनांक 26.02.2020 को दोपहर 3.00 बजे तक नियमानुसार निविदा प्राप्त करने की कार्यवाही सुनिश्चित करें ।
- 16- जिला नाजीर, कलेक्टोरेट खंडवा की ओर प्रेषित कर लेख हैं कि नियमानुसार निविदा फार्म संबंधितों को प्रदाय करें ।

कलेक्टर

जिला - खंडवा (म0प्र0)